



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV ]

FRIDAY, MARCH 3, 2023 / PHALGUNA 12, 1944

Separate paging is given to this part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

સભ્યશ્રી ઈમરાન ખેડાવાલાએ, તા. ૩૦ માર્ચ, ૨૦૨૩ના રોજ દાખલ કરેલું નીચેનું વિધેયક ગુજરાત વિધાનસભાના નિયમોના નિયમ-૧૨૭-અ, અન્વયે સામાન્ય માહિતી અર્થે પ્રસિદ્ધ કરવામાં આવે છે.

**GUJARAT BILL NO. 13 OF 2023.**

**THE GUJARAT PAYMENT OF UNEMPLOYMENT ALLOWANCE TO  
UNEMPLOYED BILL, 2023.**

***A BILL***

*to provide for payment of unemployment allowance to the unemployed persons in  
the state of Gujarat and for matters connected therewith.*

**સન ૨૦૨૩નું ગુજરાત વિધેયક ક્રમાંક. ૧૩.**

**ગુજરાત બેરોજગારોને બેરોજગારી ભથ્થું ચૂકવવા બાબત વિધેયક, ૨૦૨૩.**

ગુજરાત રાજ્યમાં બેરોજગાર વ્યક્તિઓને બેરોજગારી ભથ્થું ચૂકવવા અને તેની સાથે સંકળાયેલ બાબતો માટે જોગવાઈ કરવા બાબત વિધેયક.

આથી, ભારતના ગણરાજ્યના ચુંમોતેરમા વર્ષમાં નીચેનો અધિનિયમ કરવામાં આવે છે:-

- (૧) આ અધિનિયમ ગુજરાત બેરોજગારોને બેરોજગારી ભથ્થું ચૂકવવા બાબત અધિનિયમ, ૨૦૨૩ કહેવાશે.
- (૨) તે સમગ્ર ગુજરાત રાજ્યને લાગુ પડે છે.
- (૩) તે, રાજ્ય સરકાર, રાજ્યપત્રમાં જાહેરનામાથી નક્કી કરે તેવી તારીખે અમલમાં આવશે.

ટૂંકી સંજ્ઞા,  
વ્યાપ્તિ અને  
આરંભ.

વ્યાખ્યા. ૨. આ અધિનિયમમાં, સંદર્ભથી અન્યથા અપેક્ષિત ન હોય તો-

- (ક) “સરકાર” એટલે ગુજરાત રાજ્યની સરકાર;
- (ખ) “ઠરાવેલું” એટલે રાજ્ય સરકારે કરેલા નિયમોથી ઠરાવેલું;
- (ગ) “બેરોજગારી ભથ્થું” એટલે સરકારે બેરોજગાર વ્યક્તિઓને ચૂકવવાનું ભથ્થું;
- (ઘ) “બેરોજગાર” એટલે જેની પાસે વેતનિક રોજગારી અથવા કોઈ પ્રકારની સ્વ-રોજગારી ન હોય તેવી વ્યક્તિ;

બેરોજગારી ભથ્થાની ચૂકવણી. ૩. રાજ્ય સરકારે, નીચેની વ્યક્તિઓને, નીચેના દરે, દર મહિને, બેરોજગારી ભથ્થું ચૂકવવું જોઈશે-

- (૧) ડબલ ગ્રેજ્યુએટ હોય તેવી બેરોજગાર વ્યક્તિને રૂપિયા ૫૦૦૦.
- (૨) ગ્રેજ્યુએટ હોય તેવી બેરોજગાર વ્યક્તિને રૂપિયા ૪૦૦૦.
- (૩) ઉચ્ચતર માધ્યમિક અથવા માધ્યમિક શિક્ષણ પ્રમાણપત્ર ધરાવતા બેરોજગાર વ્યક્તિને રૂપિયા ૩૦૦૦.
- (૪) વિધવા, વિકલાંગ અને સ્વજનો દ્વારા ત્યજ દેવામાં આવેલી વ્યક્તિઓ સહિત ઉપર્યુક્ત કોઈ વર્ગમાં ન આવતા બેરોજગાર વ્યક્તિને રૂપિયા ૨૫૦૦.

- નિયમો કરવાની સત્તા. ૪. (૧) રાજ્ય સરકારે, આ અધિનિયમના હેતુઓ પાર પાડવા માટે એક મહિનાની અંદર નિયમો કરવા જોઈશે.
- (૨) આ નિયમો અહીં હવે પછીના કોઈ સમયે ગુજરાત વિધાનસભા દ્વારા કરવામાં આવનાર સુધારાને અધીન રહેશે.

### ઉદ્દેશો અને કારણો

એક દાયકાથી રાજ્યમાં મોટા પાયે બેરોજગારી પ્રવર્તે છે. હાલની નોટબંધી અને લોકડાઉનએ અર્થતંત્રનું ખૂબ ખરાબ રીતે નુકસાન કર્યું છે. વેપાર, વાણિજ્ય અને ધંધા મોટા પાયે બંધ થયા છે. રાજ્ય સરકાર અથવા કેન્દ્ર સરકાર, યુનિવર્સિટીઓ અને શૈક્ષણિક સંસ્થાઓમાંથી મોટા પાયે બહાર પડતા એવા તમામ વ્યક્તિઓને નોકરી કે સ્વ-રોજગાર આપતા નથી. તેથી, રોજગાર શોધતી વ્યક્તિઓ અને બેરોજગારીની સંખ્યા દિવસે-દિવસે વધતી જાય છે. આ પરિસ્થિતિ બેરોજગાર વ્યક્તિઓને ગંભીર માનસિક હતાશા તરફ દોરી જાય છે અને તેમને આત્મહત્યા તરફ દોરી જાય છે. તેમને દર મહિને બેરોજગારી ભથ્થું આપીને મદદ કરવાની રાજ્ય સરકારની તે ફરજ બને છે જેથી, આવા લાચાર બેરોજગાર વ્યક્તિઓ, ગરિમાથી સમ્માનપૂર્ણ જીવન જીવી શકે અને ઓછામાં ઓછા બે સમયનું ભોજન મેળવવામાં સમર્થ બને. તેથી, તેમને દર મહિને બેરોજગારી ભથ્થું આપવા માટે જોગવાઈ કરવામાં આવી છે.

તેથી, આ વિધેયક.

ગાંધીનગર,  
તારીખ: ૧૩મી ફેબ્રુઆરી, ૨૦૨૩.

ઈમરાન ખેડાવાલા,  
વિ.સ.સ.

**નાણાકીય યાદી**

આ વિધેયકની કલમ ૩થી, તે કલમમાં ઠરાવવામાં આવેલા દરે, રાજ્યમાં બેરોજગાર વ્યક્તિઓને બેરોજગારી ભથ્થું ચૂકવવા માટે જોગવાઈ કરી છે. જેથી રાજ્યના એકત્રિત ફંડમાંથી આશરે ૧૦૦૦ કરોડ રૂપિયાનો વાર્ષિક ખર્ચ થવા સંભવ છે. આ આવર્તક પ્રકારનું ખર્ચ રહેશે.

ગાંધીનગર,  
તારીખ: ૧૩મી ફેબ્રુઆરી, ૨૦૨૩.

ઈમરાન ખેડાવાલા,  
વિ.સ.સ.

**ધારાકીય સત્તા સોંપવાની યાદી**

વિધેયકની કલમ ૪થી, આ અધિનિયમના હેતુઓ પાર પાડવા માટે નિયમો કરવાની સત્તાની સોંપણી માટેની જોગવાઈ કરી છે. આ સોંપણી સામાન્ય પ્રકારની છે.

ગાંધીનગર,  
તારીખ: ૧૩મી ફેબ્રુઆરી, ૨૦૨૩.

ઈમરાન ખેડાવાલા,  
વિ.સ.સ.

તારીખ: ૩૦ માર્ચ, ૨૦૨૩,  
ગાંધીનગર.

ડી. એમ. પટેલ,  
સચિવ,  
ગુજરાત વિધાનસભા.

